



নোং লেপুনা চুরকপদগী ঈশিং
ঈচাও মায়োকুরবা মীওইশিংবু
মণিপুর ফায়র সার্ভিসকী
দিরেক্টরনা লুচিংবা রেক্স টিম
মঙানা ইভাকুএশন তৌদুনা
শাফগদবা মফমদা থৈদোকপা
হৌখিবা

কোয়চং চংপা শা-ঘনবুনা কোয়থা থাদোকপা; লেঙবা ... **লামায় ২**
লামায় ৪ 'ঐ' অমদি 'ঐখোয়'!
কনানসু তানীলোইদবা ঐগী বারী **লামায় ৫**
লামায় ৬ লৈঙাক্লা থালতাবীগী ব্রাতোক মীয়ামগী অপায়া...
ওপারেশন সিন্দুরদা ইন্দিয়াগী ফাইটর জেট খরা... **লামায় ৯**
লামায় ১২ এম পি সী ট্রোফি : আই দি ফুটবোল একাদমি...

ইম্ফাল তুরেলগী লৌনহাল
কায়দুনা চেনশিল্লকপা ঈশিংনা
ইম্ফাল ইষ্ট দিষ্টিক্তকী অস্ত্রো
পার্কিদা খুদকী ঈচাও মায়োকুরবা
মীওইশিংবু জে সী বি শীজিদ্দনা
ইভাকুএট তৌদুনা শাফগদবা
মফমদা থৈদোকপা



লেপুনা চুরকপা নোংনা চিং অমসুং তমগী মফম কয়াদা ঈচাও মায়োকুরে ইম্ফাল বেট, ইম্ফাল ইষ্ট অমসুং সেনাপতিদা রিলিফ কেম্প চ হাংদোজুনা মীওই ৮০০ লোম চঙজফম লৌরি



লেপুনা চুরকপা নোংনা ইম্ফাল তুরেলগী ঈমাই বাংখংলকপদগী লৌনহাল কায়দুনা হাজিল্লকপা ঈশিংনা থুমহল্লবা কোং মমাঙ (ওই), হৈঙাংদা ইম্ফাল তুরেলগী তোকবন কায়বা অমসুং গভর্ণরনা তুরেল অসিগী ফীডম য়েংশিনবা

ইম্ফাল, মে ৩১ (এচএনএস) : নুমিং খরনিগী
মমাঙদগী লেপুনা চুরকপা নোংনা চিংদগী
হৌরকপা তম্পাক ফাওনা চেঞ্জিবা মফ ওইবা
তুরেলশিংগী ঈমাই বাংখংলকপদগী তুরেলশিং
অসিগী লৌনহালদা ইফুং ফাওরদগী য়ান্না
চাউনা নীংখাইদুনা ঈশিং চেনশিল্লকপনচিবা
খৌদোকশিংনা মরম ওইরদুনা ওসি নুমিদাং
ফাওবদা ইম্ফাল ইষ্ট অমসুং বেটকী মাইবা খুল,
সঞ্জনখোং, ন্যু চেঙ্কো, কোইরেসৈ, খুয়াই হৈফু
মখোঙ, কোছা অহল্লপ অমসুং অরিবা থুমুখোং
মনাঙ লৈরিবা মহাবলি খুল ঈশিংনা থুমজিনখ্রে।
মায়োকুরকপা ঈচাও অসিগী মতাদা লৈঙাক্কী
রিলিফ এন্ড দিজাস্টার মেনেজমেন্টকী দিরেক্টর কজ
ইমাই গাংমৈনা থোরকপা ওফিশল ওইবা চেংরোল
অমনা হায়, তম্পাক্কী দিষ্টিক্ত অসিগী মফমশিং
অসি ঈশিং থুমজিনবদা নতুনা সেনাপতি দিষ্টিক্তকী
রিভর কোলোনি মাস্ট্রেলুই ডিলেজ, ডিউ লেন্দ,

বাখো অমসুং কারোংনচিবা মফমশিংদসু ঈচাওগী
খুদোংচাদবা মায়োকুরে অদুগা তরমংলোং, উল্লল,
নোনে অমসুং ফেরজোল দিষ্টিক্তকী তোঙান
তোঙানবা মফমশিংদসু লেদনহাচিবা থোক্রে
হায়রি।
নোং অসিনা মরম ওইরদুনা এপ্রিকলচর অমসুং
হোফিকলচরগী ক্লোপশিং অমাও অতা থোকহনবদা
নতুনা মী লৈনরিবা যুম, থোং, ইন্টার ডিলেজ
রোদ, ইলেক্ট্রিক পোলশিং য়াওনা ফুলশিং অমসুং
কম্যুনিটি হোলশিংসু অকাই-অতৌই মায়োকুরহল্ল
হায়রি।
মীয়ান্না মায়োকুরকপা খুদোংচাদবশিং অসিদগী
ভাকথোক্রবা নেশনাল দিজাস্টার রেসপোন্স ফোর্স
(এন দি আর এফ) কী মীওই ২৯শা শাবাটিম অমা

**ওরাং নুমিদাং ফাওবদা
ইম্ফাল ইষ্ট অমসুং বেটকী
ঈশিং থুমজিল্লবা মফমশিং**
(১) মাইবা খুল (২) সঞ্জনখোং (৩)
ন্যু চেঙ্কো (৪) কোইরেসৈ (৫) খুয়াই
হৈফুমখোঙ (৬) কোছা অহল্লপ অমসুং (৬)
থুমুখোং মনাক্কী মহাবলি।

**ইমজেন্সিগীদমক
ফ্রদ কন্ট্রোল রুমগী
টেলিফোন নম্বর
০৩৮৫-২৪৫১৫৫০দা
তেংবাঙগীদমক কন্টেন্ট
তৌবীযু**

**ঈচাওনা চিং অমসুং তমদা যুম
১,২৫০ রোম চেম্বুখে**
ইম্ফাল, মে ৩১ (এচএনএস) : লেপুনা
চুরকপা নোংনা চিং অমসুং তমগী অকুপা
মফমশিংদা ঈশিং থুমজিল্লকপদা নতুনা মফ ওইবা
তুরেলশিংগী ঈমাই বাংখংলকপদগী তুরেল
লৌনহাল কায়বগী খৌদোকশিং থোকজিল্লকপদগী
ওসি নুমিদাং ফাওবদা চিং অমসুং তমগী তোঙান
তোঙানবা মফমশিংদা লৈবা পূন্না যুম ১,২৫০
রোম ঈচাওনা চেম্বুনা অমাও-অতা থোকহনখ্রে
হায়রি।
সেনাপতি খতুদা যুম লিশিং ১ রোম ঈশিংনা
থুমজিনাখি অদুগা দিষ্টিক্ত অসিগী উদী থোং অনী
অমদি হেঞ্জি ব্রিডজ ... **মখা লমায় ৩ কলম ৫**

**বিষ্ণুপুর দিষ্টিক্তকী ঈশিং ঈচাওগী
ইমজেন্সিগীদমক কন্টেন্ট
তৌগদবা টেলিফোন নম্বরশিং**
ইম্ফাল, মে ৩১ (এচএনএস) : বিষ্ণুপুর
দিষ্টিক্তকী এডিনেল দেপুটি কমিশনার/এ ডি
এম, টি ওপেন্ড্রোনা গুপি থোকপা নোটসি
অমগী মতুংইয়া দিষ্টিক্ত অসিগী মীয়াম মফ ওইনা
তুরেলশিংগা নতুনা লৈবশিংনা লেপুনা চুরকপা
নোংনা মরম ওইরদুনা ... **মখা লমায় ৩ কলম ১**

ফায়র সার্ভিসকী দিরেক্টরনা লুচিংবা
রেক্স টিম মঙানা মীওই ১৯৭
শাফগদবা মফমদা থৈদোকখি
ইম্ফাল, মে ৩১ (এচএনএস) : নোং লেপুনা
চুরকপদগী ওইহল্লকপা ঈশিং ঈচাওগী খুদোংচাদবা
মায়োকুরবা মফম মঙাদগী মণিপুর ফায়র সার্ভিসকী
দিরেক্টরনা লুচিংবা রেক্স টিম মঙানা পূন্না মীওই
১৯৭ ইভাকুএশন তৌদুনা শাফগদবা মফমদা
থৈদোকখ্রে হায়না ফায়র সার্ভিস কন্ট্রোল রুমগী
ফায়র ওফিসরনা থোরকপা চেংরোল অমনা হায়রি।
চেংরোল অসিনা হায়, নোং লেপুনা চুরকপা
মরম ওইদুনা তুরেল ... **মখা লমায় ৩ কলম ৫**

ইম্ফাল, মে ৩১ (এচএনএস) : মণিপুরগী চিং
অমসুং তমগী মফম খরদা ঈশিং ঈচাও মায়োকুরকপা
হৌরকপদগী ওসি লৈঙাক্কী হোম, পুলিশ অমসুং
রিলিফ এন্ড দিজাস্টার মেনেজমেন্টকী সিনিয়র
ওফিসরশিংনা ইম্ফাল ইষ্ট দিষ্টিক্তকী ঈচাও মায়োকুর
রবা মফমশিংদা এরিএল ইমপেপ্লন চখশ্রে হায়রি।
হেলিকোপ্টর শীজিদ্দনা পাঙথোকখিবা
ইমপেপ্লন অসিনা ঈচাওনা ঝাইদগী ফীডম লুনা
শোকহল্লবা মফমশিং য়েংশিনখি। ইমপেপ্লন
অসিনা ঈচাও মায়োকুরহল্লবা মীওইশিংদা পীবা
য়াবা খুদকী ওইবা মথৌ অবা তেংবাঙশিং পীনবা
খঙহনখিবা নতুনা ফীডম অসি লাকশিন্দিবা

ফোর্স (এস দি আর এফ) কী মীওই ২০শা শাবা
টিম অনী, মরী লেনবা ব্রিসচ ওটসশিংগা লোয়ননা
ঈশিংনা থুমজিল্লবা মফমশিংদা ষ্টেন্দবাই ওইনা
দিগ্নোই তৌরে। ফায়র ... **মখা লমায় ৩ কলম ২**

**সেন্টরনা শেমহল্লকপা-শেমহল্লকপা হায়বদুদি য়েংখিবা তারি
বি জে পিগী এম এল এশিংনা অনৌবা
লৈঙাক লৈহল্লবা ফি শেমুবা লেপত্রি**




ইম্ফাল, মে ৩১ (এচএনএস) : ফেব্রুৱারী ৯, ২০২৫দা মণিপুর লৈঙাক
লুচিল্লবা বিরেনবু হোম মিনিষ্টরনা বিজাইন তৌহনত্রবা মতুং থা অদুগী
১০দগী এসেমব্লিবু সম্পদেদ এনিমেশনদা থল্লগা প্রসিডেন্টস ফ্রল
চংনহল্লকপদগী বি জে পিগী এম এল এশিংনা মাঙজিল থাদুনা অনৌবা
লৈঙাক শেমুবা ফি শেমুবা লেপত্রি।
ওরাং এম এল এ বিম্বাজিংকী কাটরদা এম এল এ ২৮না শরফ থাদুনা
মীফম পাঙথোক্রবা মতুংদা ওসিসু থল্লাল ... **মখা লমায় ৬ কলম ১**

**অকোইজম নোংঙানবা হাংখিবগী কেস
এন আই এনা লৌখংত্রি**

**লৈখিবগী অপোকপীনা
হায় কোর্টতা ফাইল তৌরকপা
কেসকী রায়েল চখরি**

ইম্ফাল, মে ৩১ (এচএনএস) :
ওসিদগী চহি ২ হেনবগী মমাঙ ফেব্রুৱারী
১২, ২০২৩দা কাংপোকপী দিষ্টিক্তকী
মফম অমদা মীহাং থীনা হাংতোকপীদুনা
থল্লমখিবা কাটকথেল কোঞ্জে অরাং
লৈকায়দগী মশাগী চহি ৪০ রোমদমক
শুখিবা অকোইজম নোংঙানবগী কেস পুলিশনা লৌখংতুনা ইনভেস্টিগেশন
চখরকবসু হৌজিক ফাওবদা খৌদোক অসিদা চোৱিবা মীওইশিংগী মখত
কোর্টতা চার্জশীটফাইল তৌরকগা লোয়ননা লৈখিবগী অপোকপীনা কেস
অসিবু এন আই এনা লৌখংতুনা ইনভেস্টিগেশন চখবিত্তে হায়দুনা হায় কোর্ট
ওফ মণিপুরদা ফাইল তৌরকখিবা রাফকী রায়েল চখরি।
খৌদোক অসিগী মতাদা কাংপোকপী পি এসনা কেস অমা লৌখংতুনা
চোৱনি হায়বা নুপী য়াওনা মীওই খরা ফাবা লৈগ্রে। অদুকপু কেস অসিদা
মফ ওইনা চোৱিবা মীওইশিং অদু এন এস সী ... **মখা লমায় ৩ কলম ২**

**মণিপুরগী ঈরাং অসি ইন্দিয়া লৈঙাক্লা মীনহা খুংয়েক
পীনরিবা কুকি 'সু' গী মরুমদগী থোরকপনি
হায়বসি ময়েক শেংনা খঙহল্লো : কোকোমি**



(অকুপা পাউ লমায় ৩তা)

চুড়াচান্দপুরদা ময়ুম-ইজোল লৈদুনা খুন্দারবা মীতৈশিংবু য়ারিবমখে মরী লৈনবা ওফিশলশিং য়াওনা ভোটর লিষ্টতা চলহন্দনবা কন্না হোংনখি

**রিলিফ কেম্পতা লৈরক্লিবাশিংগী
হকথেনবা পাউদম
হীটে সোসাইটি, চুড়াচান্দপুর**

(ওরাংগী মখা...)

করিগুয়া চুড়াচান্দপুরদা ফুরপ অনীগী
মরজা থোকহনীদবা খৌদোক অমা হেক
থোরকপদা কুকিইনপি, জোমি কাউজিল, মার
ইনপুই অমদি মীতে সোসাইটি, চুড়াচান্দপুরদা
পূন্না অফ-ফণ্ড তান্দুনা রায়েনবগী থবক
চখমীয়ারশী। অদুবু হৌজিক থোক্লিবা পিরাং
অসি কুইরোই খঙবগীরা খঙদে চহি খরগী
মমাঙদগী মীতে সোসাইটিগা চহিগী ফুরপশিং
অসিগা লাগথোকখি। অকুপা মগী মগী
ফুরপ অদুখতুনা রায়েল চখবা হৌনরকখি।
হায়খিংবা/ভাউনীংবা রাঙাও শাঙাও শীজিদ্দনা
মখোয়গী চংনবগী মিংদা অকুপা শেল

লৈদুনা রায়েনবগী থবকসু চখনরকখি।
রাফম অসি মীতে সোসাইটি, চুড়াচান্দ
দপুগী জেনরেল সেক্রেটারি (এডমিনিস্ট্রেশন)
নিংখৌজম রমেশনা পাউচে অসিদা
ফোণ্ডেচরদুনা মখা তানা হায়, হৌজিক
থোক্লিবা লান অসিগী বারোইশিন পুরক্কা
মীয়ান্না বারী শানবা মতমদা লান অসিগী
খৌদোকশিংনা মরম ওইরদুনা লাঞ্জেয়ক্কা
লৈরিবা মীওইশিং মশাগী ময়ুম-ময়ুমদা
হঞ্জিলহনবা হায়বা থক নতুনা মখোয়গী মাঙ
তাকহৌরবা মরল-মখুমশিং অদুসু মখোয়না
অমুক জিরোদগী হৌনা শেমগংপদা মতুং
ওইনবা লৈঙাক্কী মায়কৈদগী চান্না শিনবফ
পীবিবা নংত্রগা মাঙত্রবা পোলমশিং অমতা
রাঙনা শীংবিনবগী থোয়ং/পোলিসি অমা
মখোয়ংপী। অদুগা অমরোমদা চুড়াচান্দপুর,
মোরে, কাংপোকপী, জিরিবাঅনচিংবা

মফমদা খুন্দারিবা মীতৈশিংনা 'আইদিয়া ওফ
মণিপুর' গী ময়েক শেংলবা খুদম ওইরিবনি
হৌজিক থোক্লিবা ঈরাং অসিনা করিগুয়া
হায়রিবা মফমশিং অসিদা মীতেনা অমুক
হয়া হঞ্জিলখিবা থোক্লিবা আইদিয়া ওফ
মণিপুর হায়বা রাইই অসি শীজিদ্দনা য়ারে
হায়না খল্লি। মরম অসিনা হায়রিবা মফমশিং
অসিদা লৈরদুদগী লাঞ্জেয়ক্কা রিলিফ
কেম্পশিংদা লৈরক্লিবা মীতৈশিংনা মফমশিং
অসিদা লৈহৌবা মশাগী ময়ুম-ইজোলদা অমুক
হঞ্জিলদুনা লৈবা ওল্লবা মণিপুর লৈঙাক অমদি
তম্পাক্কী মীয়ান্না থোয়ং তৌবিবা চমগনি।
হৌজিকসু রিলিফ কেম্পশিংদা লৈরক্লিবা
লাঞ্জেয়ক্কা মীওইশিংদা পুঞ্জিৎ রাখলগী
অমসুং পাদলগী মতুং পাংগাং লোয়ননা
মখোয়ংপী। অদুগা অমরোমদা চুড়াচান্দপুর,
শন পীহীইই হায়সু ফোণ্ডেচরকখি।

**মতম অমদা মণিপুরদা শগোল কাংজৈ ১সুং মুক্লা
কাংজৈ শান্দদবা যাদবা মশান্না ওইরল্লবসু হৌজিক্তি
মসিগী চংনবী লৈতবগুম তৌরে : কুলচন্দ্র খুন্দাকপম**

নোমিতা খোংবান্ধবম

ইম্ফাল, মে ৩১ (এচএনএস) :
মীতে ফুরপকীদি শগোল
কাংজৈ অমসুং মুক্লা কাংজৈ (খোঙ
কাংজৈ) হায়রিবা মশান্নাশিং অসি
ফুরপ অসিগা তংন-থানবা য়াদ্ৰবা
অমসুং শোয়দনা শান্দদবা মশান্নাশিং
ওইরশী। খুল/লৈকায়শিংদা লৈবা
উমংলাইগী লাইফমশিংদা লাই
হরাওবা হেক লৌখিবা নোংঙানবগা
মুক্লা অমদি মুক্লা কাংজৈ শান্দদা
য়াদে। মসিগীদমক খুল লৈকায়শিং
অদুগা 'মুক্লা যাদ্ৰা' অমদি 'কাংজৈ
রৌই মকোক' হায়বসি ওইনবগীদমক খনবগী চংনবী
ফাওবদা লৈরশী। মশান্নাশিং অসি ফুরপ অসিগী
মতমদগী শান্দা হৌরকখি। হৌজিকসু কাংমোদা মসিগী
কাংজৈবু লৈরি। ... **মখা লমায় ৬ কলম ৫**



মশাগী চহি ৯২ শুরবা কুলচন্দ্র খুন্দাকপম

লাইনই লম্বীগী বাউলোনাগা নকশিবা
ভাঙনি হায়না মশাগী চহি ৯২শুরবা
কুলচন্দ্র খুন্দাকপমনা পাউচে অসিদা
ফোণ্ডেচরকখি।
মশাগী চহি ৯২শুরবসু মীতে
ফুরপকী মরমদা চোকথবা লৈতনা
খিজিদ্দনা লাক্লিবা অহল অসিনা মখা
তানা হায়, মুক্লা কাংজৈ (খোঙ কাংজৈ)
হায়রিবা মশান্না অসিগী হৌরকফমসু
লৈ। শগোল কাংজৈনা নোংদা লাইরেন
পাখঙবগী মমাঙদা খুন্স চকনা মমৈ
ওইরকপদা কাংমোদা কোন্স শেমুগা
পানানিবা কাংবা লাই নিংখৌগী
কাংজৈবু লৈরি। ... **মখা লমায় ৬ কলম ৫**

**য়ুনিয়ন হোম সেক্রেটারি
গোবিন্দ মোহন লাক্কদৌরি**

ন্যু দেল্লী, মে ৩১ (এজেন্সী) : থা
অসিগী ২৭তা
মণিপুরগী তম্পাক্কী
সী এস ও অনীগী
মীহংশিংগা হোম
মিনিষ্ট্রিগী সিকুরিটি
এডভাইজর (নোথ ইষ্ট) এ কে মিশ্রনা
লুচিংবা ওফিশলশিংগা তোঙান তোঙান
বরী শানত্রবা মতুংদা যুনিয়ন হোম সেক্রেটারি
গোবিন্দ মোহন মথং থাগী ২দা নুমিং নীনিগী
খোঙচংতা স্টেট অসিদা লাক্কদৌরি হায়না
পাউগী এজেন্সী ... **মখা লমায় ৩ কলম ৪**

ওসি ফাওবা অকনবা নোং চুগনি

ইম্ফাল, মে ৩১ (এচএনএস) :
ইন্দিয়ান মেটিওরোলোজিকেল দিপার্টমেন্টগী
মেটিওরোলোজিকেল সেন্টার (ইম্ফাল) না
পীবা বেদর ফোকটকী মতুংইয়া হয়েং জুন
১, ২০২৫ ফাওবগী মনুংদা আইসোলেটে
এরিয়শিদ্দা য়ান্না কনবা চাংদা নোং চুগা য়াই
হায়না দি আই পি আরনা থোরকপা চেংরোল
অমনা ফোণ্ডেচরকখি।

**কাংপোকপীনা এম এম ১৭৫ য়ৌনা নোং চুৱে
ইম্ফাল, মে ৩১ (এচএনএস) :** বাটর
রিহার্সেস দিপার্টমেন্টনা ওসি থোরকপা
চেংরোল অমনা থা অসিগী ২৮গী অযুক পুং
৬তীগী ওসি অযুক পুং ৬ ফাওবগী পুং ৭২গী
মনুংদা কাংপোকপীনা এম এম ১৭৫ য়ৌনা
নোং চুৱে হায়রি। অদুগা ওরাং অযুক্তীগী ওসি
অযুক ফাওবগী মনুং পুং ২৪দা দিষ্টিক্ত অসিদা
চুখিবা নোংচুগী চংনা ১২৩ এম এমনি হায়রি।

**ইন্দিয়া কোভিড
পোজিটিভ কেস ৩,৩৯৫ শুরে, ৪শিৱে
ন্যু দেল্লী, মে ৩১ (এজেন্সী) :** ওসি
নুমিদাং পুং ৯ তারকপা ফাওবদা লৈবাক
অসিগী যুনিয়ন হেল্প মিনিষ্ট্রিগা থোকপা
ওফিশল ওইবা রিপোর্ট অমগী মতুংইয়া
অনৌবা কোভিড-১৯গী পোজিটিভ কেস ১৯
খেনবগা লোয়ননা ওসি ফাওবদা লৈবাক
অসিদা লায়না অসিনা নাহল্লবা অপূনবা
মীওই ৩,৩৯৫ শুরে। অদুগা হৌখিবা পুং
২৪দা দেল্লী, কেরলা, কৰ্ণাটক অমসুং উত্তর
প্রদেশতা মীওই ৪ ... **মখা লমায় ৩ কলম ৭**

**টেলিগ্রাফ ওফিস মমাঙদগী
মীওই অহুম হিরোইন কেজি ১
হেনবগা কোন্না ফারে**

ইম্ফাল, মে ৩১ (এচএনএস) : ইম্ফাল
পুলিস স্টেশনগা মিঠি ১০০ রোমদমক লাপুনা
লৈরিবা ইম্ফাল টেলিগ্রাফ ওফিস মমাঙদগী
মহিষ্ট্র থার জীপ অমগী বোদিদা লোংখিল্লুনা
পুরকপা হিরোইন পাওদর কিলোগ্রাম ১১.১৬ক
কোন্ননা নহা অহুম ফারে হায়রি।
পুলিসকী চেংরোল অমনা হায়বদা য়ান্না
দ্রগশিং অসিগা কোন্ননা ফারবশিং চান্দেল
দিষ্টিক্তকী লমকাং খুঞ্জাইদগী রাংপেম লমকাং
(২০) অপোকপা সেফিং লমকাং, দিষ্টিক্ত
অসিগী জাফৌদগী জেকোপ সাংখিল (১৮)
অপোকপা বেনিং সাংখিল অমসুং লৈপুন
তম্পাক্কী রাংহোন খুঞ্জর (১৮) অপোকপা
রামসৈ খুঞ্জরনি হায়রি।

**দ্রগ কেসকী রায়েল :
মীরোং ওইরকপা মীওই ১
ফাদোক পীরে, ১ এক্টিভ তৌখে**

ইম্ফাল, মে ৩১ (এচএনএস) : ওসিদগী
চহি ৯ লোমগী মমাঙ ওগণ্ট ৬, ২০১৬কী
নুংখিলদা মতমদুনা নাকৌকি এন্ড এফেচর
ওফ বোর্ড (এন এ বি) পুলিস স্টেশনগী সব-
ইন্সপেক্টর ওইখিবা পি জেট্রিনা লুচিংবা টিম
অমনা পোরোম্পাংকী টিটি ট্রবরগী মোন গেট
মনাক্কী হিরোইন নম্বর ফোর গ্রাম ৯৭০গা
কোন্ননা ফাখিবা মীওই অনীগী কেসকী রায়েল
চখরবা মতুংদা ওসি কোটা পীখিবা জজমেন্ট
মীওই অনীদুগী মনুংদা অমা মরাল লৈরে
হায়দুনা ফাদোক পীত্রে অদুগা অতোগ্লা মীওই
অমনা কেস ... **মখা লমায় ৩ কলম ২**

**ইনাওবা এলিয়জ খাবা মরী
লৈনদে : শকহেন**

ইম্ফাল, মে ৩১ : কোইরেংনা লুচিংবা
য়ুনাইটেড নেশনাল লিবরেশন ফ্রন্ট (য়ু এন
এল এফ) : মণিপুরগী সেক্রেটারি পব্লিসিটি এম
শকহেননা থোরকপা চেংরোল অমদা মণিপুর
পুলিসনা ফারে হায়রিবা ইনাওবা এলিয়জ খাবা
লালহৌলুপ ... **মখা লমায় ৩ কলম ৬**

গ্যাসকী পাউ লমায় ৩দা